

ابرڈین سٹی سنٹر ماسٹر پلان

ابرڈین سٹی سنٹر کا ماسٹر پلان (بڑا منصوبہ) ایک بحالیاتی بلوپرنٹ (تفصیلی خاکہ) ہے جو اس شہر کی قابل فخر میراث کو محفوظ رکھتے ہوئے مرکزی شہر کی حالت کو تبدیل کرنے کے لئے ہے۔ اس کا مقصد سب کے لئے زیادہ خوشحالی اور زندگی کا بہتر معیار ہے۔

اس ماسٹر پلان کو وسیع پیمانے پر عوامی مشاورت کے بعد تیار کیا گیا تھا اور جون 2015 کو ابرڈین سٹی کونسل نے اسے متفقہ طور پر تسلیم کر لیا تھا۔

اس ماسٹر پلان کے 8 مقاصد ہیں: تصورات کو تبدیل کرنا؛ سٹی سنٹر میں روزگار کے مواقع بڑھانا؛ ایک بڑا شہر ہونے کا تصور فراہم کرنا؛ ہر ایک کے لئے قابل رہائش شہر؛ ابرڈین میں بنا ہوا؛ جھیل یا بندرگاہ سے ملحق نمایاں طور پر نظر آنے والے علاقے؛ ٹیکنالوجی میں ترقی یافتہ اور ماحولیاتی طور پر ذمہ دار؛ اور ثقافتی طور پر نمایاں۔

مجموعی طور پر اس کے 50 پروجیکٹس ہیں۔ جن میں نئے دفاتر اور عوامی دلچسپی کی جگہوں سے لے کر مہارتوں کی تربیت میں مدد اور نئی دلچسپ تقریبات شامل ہیں۔

ماسٹر پلان کا مقصد مرکزی شہر کو رہنے کے لئے، کام کرنے اور سیر و تفریح کے لئے ایک شاندار؛ عالمی جگہ بنانا ہے۔ اندازہ لگایا گیا ہے کہ شہر میں اگلے 25 سالوں میں ایک بلین پونڈ (ایک ارب پونڈ) کی سرمایہ کاری ہو سکتی ہے جس سے ہزاروں نئی ملازمتیں پیدا ہو سکیں گی۔

جیسے جیسے انفرادی پروجیکٹس آگے آتے رہیں گے، آپ کو اپنی رائے کا اظہار کرنے کا موقع ملے گا کہ ان پراجیکٹس کو مکمل کرنے کا بہترین طریقہ کیا ہو سکتا ہے۔ اس لئے برائے مہربانی پبلک سرویز اور مشاورتی رابطوں پر نظر رکھیں۔